



**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**



**ក្រសួងកសិកម្ម រុក្ខាប្រមាញ់ និង នេសាទ**

លេខ...២២៤...ប្រក.កសក

**ប្រកាស**

**ស្តីពី**

**បទបញ្ជាផ្ទៃក្នុង របស់សក្តិយោគដ្ឋាន**



**រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការ រៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី ២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី ០៧ ខែ មេសា ឆ្នាំ ២០០០ ស្តីពីការរៀបចំ និង ការប្រព្រឹត្ត ទៅរបស់ក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យលេខ ១០៥ អនក្រ.បក. ចុះថ្ងៃទី ២២ ខែ សីហា ឆ្នាំ ២០០៥ ស្តីពីការបន្ថែមមុខងារភារកិច្ច ឱ្យក្រសួងកសិកម្ម រុក្ខាប្រមាញ់ និង នេសាទ និង ការបង្កើតនាយកដ្ឋានសវនកម្មផ្ទៃក្នុង នាយកដ្ឋានផែនការ និង ស្ថិតិ នាយកដ្ឋានសហប្រតិបត្តិការអន្តរជាតិ និង មជ្ឈមណ្ឌលព័ត៌មាន និង ឯកសារកសិកម្ម ចំណុះក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យលេខ ១៦ អនក្រ.បក. ចុះថ្ងៃទី ១៣ ខែមីនា ឆ្នាំ ២០០៣ ស្តីពីការត្រួតពិនិត្យអនាម័យសត្វ និង ផលិតផលមានដើមកំណើតពីសត្វ
- បានឃើញអនុក្រឹត្យលេខ ១០៨ អនក្រ.បក. ចុះថ្ងៃទី ២៤ ខែសីហា ឆ្នាំ ២០០៧ ស្តីពីការគ្រប់គ្រងសក្តិយោគដ្ឋាន ការត្រួតពិនិត្យអនាម័យសត្វ សាច់ និង ផលិតផលសត្វ
- យោងតាមការចាំបាច់របស់ក្រសួងកសិកម្ម រុក្ខាប្រមាញ់ និង នេសាទ


**សម្រេច**

**ប្រការ ១ :** ដាក់ឱ្យប្រើប្រាស់បទបញ្ជាផ្ទៃក្នុង របស់សត្តយាតដ្ឋាន ដូចមានភ្ជាប់ជាឧបសម្ព័ន្ធនៃប្រកាសនេះ ។

**ប្រការ ២ :** ប្រកាស ឬ សេចក្តីសម្រេចទាំងឡាយណា ដែលមានខ្លឹមសារផ្ទុយនឹងប្រកាសនេះ ត្រូវចាត់ទុកជា និរាករណ៍ ។

**ប្រការ ៣ :** អគ្គនាយកនៃក្រសួង អគ្គាធិការ នាយកខុទ្ទកាល័យ ប្រធាននាយកដ្ឋានផលិតកម្ម និង បសុព្យាបាល គ្រប់ប្រធានអង្គភាពដែលមានការពាក់ព័ន្ធ ប្រធានមន្ទីរកសិកម្ម និង ប្រធានការិយាល័យផលិតកម្ម និង បសុព្យាបាល ខេត្ត ក្រុង ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួន ឱ្យមានប្រសិទ្ធភាពចាប់ ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃ ទី ២៧ ខែ មិថុនា ឆ្នាំ ២០០៨



**ប៊ុន សារុន**

**កន្លែងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី ✓
- ក្រសួង ស្ថាប័នពាក់ព័ន្ធ
- ខុទ្ទកាល័យសម្តេចអគ្គមហាសេនាបតី  
តេជោ ហ៊ុន សែន នាយករដ្ឋមន្ត្រី
- គ្រប់សាលាខេត្ត ក្រុង
- ដូចប្រការ ៣
- ឯកសារ - កាលប្បវត្តិ

ឧបសម្ព័ន្ធ ភ្ជាប់ប្រកាសលេខ.....ប្រក.កសក

ចុះថ្ងៃទី.....ខែ.....ឆ្នាំ ២០០៨

**បទបញ្ជាផ្ទៃក្នុងរបស់សត្តយាតដ្ឋាន**

ដើម្បីធានាបាននូវអនាម័យសត្វ សាច់ និង ផលិតផលសត្វ សំដៅរក្សាបាននូវគុណភាពចំណីអាហារ និង សុខភាព  
សាធារណៈ ក្រសួងកសិកម្ម រុក្ខាប្រមាញ់ និង នេសាទ សម្រេចកំណត់នូវបទបញ្ជាផ្ទៃក្នុង សម្រាប់សត្តយាតដ្ឋានទាំងអស់  
ដូចខាងក្រោម ៖

**១. អនាម័យសត្តយាតដ្ឋាន អនាម័យសម្ភារៈពិយាតសត្វ និង សណ្ឋាត់ភ្ជាប់ក្នុងសត្តយាតដ្ឋាន**

- សត្តយាតដ្ឋានត្រូវមានអនាម័យ និង ធ្វើការលាងសម្អាត សម្លាប់មេរោគតាមលក្ខណៈបច្ចេកទេសបសុពេទ្យ
- សម្ភារៈប្រើប្រាស់សម្រាប់ការពិយាតសត្វ ត្រូវមានអនាម័យល្អ
- អ្នកគ្មានភារៈកិច្ច ហាមចេញ ចូល សត្តយាតដ្ឋានដោយគ្មានការអនុញ្ញាត
- ត្រូវរក្សាសណ្តាប់ធ្នាប់ សន្តិសុខ និង របៀបរៀបរយក្នុងសត្តយាតដ្ឋាន ។

**២. អនាម័យ និង សុខុមាលភាពសត្វ មុនពិយាត**

- សត្វសម្រាប់ពិយាត ត្រូវរក្សាទុកនៅកន្លែងបង្ហាងសត្វក្នុងសត្តយាតដ្ឋាន រយៈពេលពី ១២-២៤ ម៉ោង ( ដប់ពីរ  
ទៅម្ភៃបួន) មុនធ្វើការពិយាត ដើម្បីឱ្យភ្នាក់ងារបសុពេទ្យមានសមត្ថកិច្ចត្រួតពិនិត្យសុខភាព
- សត្វត្រូវផ្តល់ទឹកផឹកឱ្យបានគ្រប់គ្រាន់ តែមិនផ្តល់អាហារឡើយ ក្នុងរយៈពេលបង្ហាងនេះ
- ហាមធ្វើទារុណកម្មសត្វដូចជា៖ វាយដំ បញ្ជាក់ទឹក បញ្ជាក់ចំណី និង ការធ្វើទារុណកម្មតាមរូបភាពផ្សេងៗទៀត
- សត្វអាចពិយាតបាន លុះត្រាតែមានការអនុញ្ញាតពីភ្នាក់ងារបសុពេទ្យមានសមត្ថកិច្ច នៅក្នុងសត្តយាតដ្ឋាននោះ
- សត្វត្រូវលាងសម្អាតឱ្យបានស្អាត មុនធ្វើការពិយាត ។

**៣. អនាម័យផ្ទះសាច់ និង ផលិតផលសត្វ**

- ផ្ទាំងសាច់ និង ផលិតផលសត្វ ត្រូវលាងសម្អាត រក្សាទុក ឬ ព្យួរតាមលក្ខណៈបច្ចេកទេស
- សាច់ និង ផលិតផលសត្វ ត្រូវតែឆ្លងកាត់ការត្រួតពិនិត្យអនាម័យ បោះត្រា ឬ អូសត្រា ឬ បិទស្លាកសម្គាល់  
លើកញ្ចប់សាច់ និង មានវិញ្ញាបនបត្របញ្ជាក់អនាម័យ ពីភ្នាក់ងារបសុពេទ្យមានសមត្ថកិច្ច មុនធ្វើការនាំចេញ  
ពីសត្តយាតដ្ឋាន
- អាជីវករពិយាតសត្វ ត្រូវតែបង្កលក្ខណៈងាយស្រួល ដល់ភ្នាក់ងារបសុពេទ្យមានសមត្ថកិច្ច ក្នុងការត្រួតពិនិត្យ  
សត្វ សាច់ ផលិតផលសត្វ និង ការយកវត្ថុវិភាគ ។

**៤. អនាម័យបុគ្គលិក កម្មករ និង អ្នកបំពេញការងារក្នុងសត្វឃាតដ្ឋាន**

- បុគ្គលិក កម្មករ និង អ្នកបំពេញការងារក្នុងសត្វឃាតដ្ឋាន ត្រូវមានសុខភាពល្អ ( មានលិខិតបញ្ជាក់សុខភាពពី មន្ទីរសុខាភិបាល / អង្គការមានសមត្ថកិច្ច )
- ត្រូវមានអនាម័យល្អ ហាមខាកស្មោះ និង ជក់បារី ក្នុងពេលម៉ោងកំពុងធ្វើការ ។

**៥. សម្លៀកបំពាក់ សម្រាប់អ្នកបំពេញការងារនៅក្នុងសត្វឃាតដ្ឋាន**

- អាវដែខ្លី ឬ ដែវែងជិបចុងដៃ ក្រណាត់ពណ៌ផ្ទៃមេឃ
- ខោជើងវែង ក្រណាត់ពណ៌ផ្ទៃមេឃ
- គម្របក្បាល ក្រណាត់ពណ៌ផ្ទៃមេឃ
- ស្បែកជើងកវែង មិនជ្រាបទឹក ពណ៌ស
- អាវអៀមផ្លាស្ទិក ពណ៌ស
- ស្រោមដៃ ពណ៌ស ។